

Друштво за производство и услуги  
АМОР  
Бр. 05-171/20  
06.03 2020 год.

ЛЕДЕР ЛТД ДООЕЛ  
Бр. 04/20  
06.03 2020 год.

КОЧАНИ  
РЕПУБЛИКА СЕВЕРНА МАКЕДОНИЈА  
ОПШТИНА КОЧАНИ  
Бр. 05-449/19  
06.03 2020 год.  
КОЧАНИ

## Рамковна спогодба

### Склучена помеѓу:

1. **Општина Кочани**, со седиште на ул. „Раде Кратовче“ бр.1 Кочани, застапувана од Градоначалникот на општина Кочани Николчо Илијев, во својство на одговорното лице на Договорниот орган – Општина Кочани (во понатамошниот текст: **Корисник на услугата**) и

2. „Амор-Компани“ ДООЕЛ Кочани, Хотел Амор, со седиште на ул.„Крижевска“ бр.15А Кочани, застапувано од Управителот Огњан Јовиќ, со ДБ:4013005120470 и ЕМБС:5975344 (во понатамошниот текст: **Давател на услугата**)

3. „Ледер ЛТД“ ДООЕЛ Кочани, Хотел Ледер, со седиште на ул.„Тодосија Паунов“ бр.109 Кочани, застапувано од Управителот Драгослав Здравков, со ДБ:4013006123146 и ЕМБС: 6123465 (во понатамошниот текст : **Давател на услугата**).

### Предмет на Рамковната спогодба

#### Член 1

Предмет на оваа повеќекратна Рамковна спогодба е набавка за:

**ДЕЛ 1 – хотелски ( сместување-ноќевање и доручек ) услуги**

од предметот на набавка

### Набавка на хотелски и угостителски услуги на подрачје на општина Кочани

по спроведената постапка за доделување на договор за јавна набавка на посебни услуги согласно Правилникот за видовите на посебни услуги кои се предмет на договорите за јавни набавки на услуги (Сл.весник на РСМ бр.64/19), со примена на чл.121 и чл.122 од Законот за јавните набавки, а врз основа на Одлука за јавна набавка бр.05-449/1 од 07.02.2020 година.

Предметот на набавката од ст.1 на овој член е опишан во техничката спецификација, составен дел на Тендерската документација изработена од Корисникот на услугата за спроведување на конкретната постапка.

### Извор на средства и вредност на Рамковната спогодба

#### Член 2

Средствата за реализација на услугите од конкретната јавна набавка, се планирани во Буџет на општина Кочани за 2020 година, Програма А0, Е0, Д0, Г1, К4, Л0, Ставка 426 и 420.

#### Член 3

Согласно Одлуката за јавна набавка бр.05-449/1 од 07.02.2020 год., вкупната договорена вредност што може да се плати по оваа Рамковна спогодба за ДЕЛ 1 од предметот на набавката, изнесува 238.095,23 ден. без вклучен ДДВ 5 %, односно вкупната вредност на оваа Рамковната спогодба (повеќекратна), изнесува 250.000,00 ден. со вклучен ДДВ 5 %.

Вредноста за секоја конкретно извршената услуга ќе се утврдува согласно важечкиот ценовник комерцијално достапен кај Давателот на услугата во моментот на вршење на услугата од страна на Корисникот на услугата, намалена за понудениот рабат (попуст-изразен во проценти), односно:

- за извршена услуга од „Амор-Компани“ ДООЕЛ Кочани, Хотел Амор, работот изнесува 10 % на цените без ДДВ, од редовниот важечки ценовник на услугите кои ги нуди во моментот на реализација на потребата на Корисникот на услугата

- за извршена услуга од „Ледер ЛТД“ ДООЕЛ Кочани, Хотел Ледер, работот изнесува 10 % на цените без ДДВ, од редовниот важечки ценовник на услугите кои ги нуди во моментот на реализација на потребата на Корисникот на услугата.

Заради утврдување на вредноста на конкретно извршена услуга, секоја од страните во Рамковната спогодба (повеќекратна) има доставено со понудата Ценовник, комерцијален достапен кај Давателот на услугата во моментот на поднесување на понудата. Исто така, истите се должни во рок од три дена, сметано од денот на промената на редовниот важечки ценовник, комерцијално достапен, во текот на времетраењето на важењето на Рамковната спогодба (повеќекратна), да го известат Корисникот на услугата и да го достават, заради пресметување на утврдениот попуст (рабат) во Рамковната спогодба. Во спротивно попустот ќе биде пресметан на цените од ценовникот доставен со понудата.

Доколку цените за извршената услуга во важечкиот ценовник комерцијално достапен, во моментот на реализирање на потребата на Корисникот на услугата се разликуваат во однос на цените од доставениот ценовник со понудата, а при тоа Давателите на услугата го нема доставено кај Корисникот на услугата новиот важечки ценовник комерцијално достапен, тогаш вредноста на извршената услуга ќе се утврди согласно цените од ценовникот доставен со понудата, намалена за понудениот попуст (рабат).

Проверката на цените за извршената услуга согласно важечкиот ценовник во моментот на вршење на услугата, ќе ја врши лице задолжено/овластено од Корисникот на услугата, и веродостојноста на истите ќе биде потврдена со плаќање на поднесената исплатна документација. Во спротивно плаќањето нема да се изврши.

## **Начин и рок на плаќање**

### **Член 4**

Доколку вредноста на поединечна услуга не надминува 30.000,00 ден. без ДДВ (со вкалкулиран попуст), плаќањето може да се изврши врз основа на обезбедена фискална сметка/сметкопотврда потпишана од лице вработено кај корисникот на услугата или фактура од Давателот на услугата, која ќе се смета како посебен договор (страна во Рамковната спогодба) со прилог барање од договорниот орган за сместување на гости или извештај/потврда од нарачателот за извршената услуга.

Доколку вредноста на поединечна услуга надминува 30.000,00 ден. без ДДВ (со вкалкулиран попуст), плаќањето ќе се изврши врз основа на склучен посебен договор на начин утврден во чл.4 од овој Договор и добиена фактура за обезбедени услуги, со прилог испратница.

Исплатната документација може да се доставува на месечна основа, а плаќањето ќе се изврши во рок од 30 (триесет) дена, сметано од денот на доставување на истата во архивата на Корисникот на услугата.

ДДВ во исплатната документација, ќе биде посебно изразен.

## Начин и рок на извршување на услугата

### Член 5

За поединечна услуга со проценета вредност до 30.000,00 ден. (со вкalkулиран попуст), обезбедувањето на услугата заради задоволување на конкретната потреба на корисникот на услугата може да се изврши од било кој Давател на услугата, страна на Рамковната спогодба.

За таа цел, во зависност од настанот, пригодата или поводот, како и од бројот и структурата на гостите, Корисникот на услугата, навремено (минимум два дена пред реализација на услугата), со сите неопходни информации, писмено, телефонски или по пат на електронска пошта ќе ја извести страната во Рамковната спогодба, кој според конкретната потреба е соодветна за обезбедување на таа услуга. Давателот на услугата е должен на денот и часот на настанот да резервира соба, да го организира сместувањето кое ќе биде побарано од Корисникот на услугата, како е и должен да ги превземе сите останати активности кои одговараат на природата на предметната услуга.

За поединечна услуга со проценета вредност која надминува 30.000,00 ден. (со вкalkулиран попуст), обезбедувањето на услугата заради задоволување на конкретната потреба на договорниот орган може да се изврши од било кој Давател на услугата, страна на Рамковната спогодба.

За таа цел, обезбедувањето на конкретната услуга ќе се врши со претходно поднесено барање до сите страни во Рамковната спогодба, склучена за делот од предметната набавка. Барањето ќе содржи количина, период, вид на услуга, опис на настанот, профилот и структурата на гостите, целта за која треба да се обезбеди истата. По добиеното барање, секоја страна од Рамковната спогодба која е заинтересирана за обезбедување на услугата, во рок од три работни дена треба да понуди конкретна цена, со вкalkулираниот попуст од Рамковната спогодба (крајна цена), и по составен записник од Комисијата за јавни набавки со констатација за добиените понуди и понудената цена, Корисникот на услугата во рок од 3 дена ќе склучи посебен договор со страната од Рамковната спогодба која понудила **најниска цена** за конкретната услуга, а другите Даватели на услугата за исходот од постапката ќе бидат известени во рок од 24 часа по склучување на посебниот договор.

Целата комуникација помеѓу Корисникот на услугата и страните во Рамковната спогодба, се до склучувањето на посебниот договор, ќе се одвива по пат на електронска пошта (маил), а договорот ќе се склучи во писмена форма.

**Напомена:** Договорниот орган нема обврска да обезбедува услуги од сите страни во Рамковната спогодба, бидејќи реализацијата ќе зависи од профилот на услугата која ќе се бара и задоволување на конкретната потреба на договорниот орган.

Договорниот орган сукцесивно ќе ги користи услугите.

Договорниот орган не е должен во целост да ја исполни проценетата вредност за предметот на набавката.

## Времетраење на важноста на Рамковната спогодба

### Член 6

Рамковната спогодба е со времетраење од 1 (една) година, сметано од денот на потпишувањето на истата од сите договорни страни.

Доколку дојде до вредносно исполнување на Рамковните спогодби (исцрпување на средствата) пред утврденото времетраење на важност од ст.1 на овој член, истите ќе престанат да важат од тој момент.

## **Договорна казна**

### **Член 7**

Давателот на услугата ќе му плати на Корисникот на услугата (договорна казна) ако:

- не ја исполни својата обврска или
- задоцни со нејзино исполнување

Во случај на задоцнување со извршување на конкретната услуга, Корисникот на услугата има право на исполнување на обврската и на договорна казна.

Договорната казна се определува во висина од 1% (процент) од вредноста на неизвршената услуга, за секој ден задоцнување, ако извршување на услугата не заврши во утврдениот рок, со тоа што износот на така определената договорна казна не може да премине 20 % (проценти) од вкупната вредност на истата.

Во случај на неисполнување на обврската, Корисникот на услугата може да бара или исполнување на обврската или договорна казна.

Корисникот на услугата го губи правото да бара исполнување на обврската ако побарал исплата на договорната казна.

Наплатата на договорната казна не го ослободува Давателот на услугата од одговорност за евентуално претрпена штета на Корисникот на услугата.

## **Виша сила**

### **Член 8**

Договорните страни се согласни ниту една страна да не биде одговорна кон друга за губиток, повреда или неизвршување на одредбите од овој Договор кои се предизвикани од виша сила.

Договорната страна се обврзува писмено да ја извести другата договорна страна, во случај на стапување на виша сила во дејство и страните ќе договорат нови услови за исполнување или раскинување на Договор.

### **Член 9**

Договорните страни можат да ги дополнат и/или изменат одредбите од оваа Рамковна спогодба само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите на оваа Рамковна спогодба можат да се изменат и/или дополнат со склучување на анекс на истата.

Дополнувањата и/или измените се важечки ако се направени во писмен облик и ако се потпишани од двете договорни страни.

### **Член 10**

За сè што не е предвидено со овој Договор ќе се применуваат одредбите од Законот за јавни набавки, Законот за облигациони односи и позитивните законски прописи во РСМ.

### **Член 11**

Во случај на спор по оваа Рамковна спогодба, ќе решава стварно и месно надлежен суд.

## Член 12

Оваа Рамковна спогодба е составена во 8 (осум) еднакви примероци, од кои 4 /четири/ примерока за Корисникот на услугата, а по 2 /два/ примерока за Давателот на услугата.


за Даватели на услугата,  
„Амор-Компани“ ДООЕЛ Кочани  
Управител,



  
(Огњан Јовиќ)


за Корисник на услугата,  
Општина Кочани  
Градоначалник,



  
(Николчо Илијев)

„Ледер ЛТД“ ДООЕЛ Кочани  
Управител,



  
( Драгослав Здравков )

Изработил: Соработник за поддршка и прибирање на документација за водење на постапки за јавни набавки-Татјана Крстова  
Контролирал: Раководител на Одделение за правни и општи работи –Венцо Бојков  
Одобрил: Помошник раководител на Сектор за правни, јавни дејности и општи работи – Анна Кралева

